

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 43)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 43)

తృణావర్తవధవర్ణనం

త్వామేకదా గురుమరుత్పురనాథ వోఢుం
గాఢాధిరూఢగరిమాణమపారయంతీ |
మాతా నిధాయ శయనే కిమిదం బతే తి
ధ్యాయంత్యచేష్టత గృహేషు నివిష్టశంకా ॥ 1 ॥

తావద్విదూరముపకర్ణితఘోరఘోష -
వ్యాజృంభిపాంసుపటలీపరిపూరితాశః |
వాత్యావపుస్స కిల దైత్యవరస్తృణావ -
ర్తాఖ్యో జహార జనమానసహారిణం త్వాం ॥ 2 ॥

ఉద్దామపాంసుతిమిరాహతదృష్టిపాతే
ద్రష్టుం కిమప్యకుశలే పశుపాలలోకే |
హా బాలకస్య కిమితి త్వదుపాంతమాప్తా
మాతా భవంతమవిలోక్య భృశం రురోద ॥ 3 ॥

తావత్ స దానవవరోఽపి చ దీనమూర్తి -
ర్భావత్కభారపరిధారణలూనవేగః |
సంకోచమాప తదను క్షతపాంసుఘోషే
ఘోషే వ్యతాయత భవజ్జననీనినాదః ॥ 4 ॥

రోదోపకర్ణనవశాదుపగమ్య గేహం
క్రందత్సు నందముఖగోపకులేషు దీనః |

త్వాం దానవస్త్యఖిలముక్తికరం ముముక్షు -
స్త్యయ్యప్రముంచతి పపాత వియత్ప్రదేశాత్ || 5 ||

రోదాకులాస్తదను గోపగణా బహిష్ట -
పాషాణపృష్ఠభువి దేహమతిస్థవిష్టం |
ప్రైక్షంత హంత నివతంతమముష్య వక్ష -
స్యక్షీణమేవ చ భవంతమలం హసంతం || 6 ||

గ్రావప్రపాతపరిపిష్టగరిష్ఠదేహ -
భ్రష్టాసుదుష్టదనుజోపరి ధృష్టహాసం |
ఆఘ్నానమంబుజకరేణ భవంతమేత్య
గోపా దధుర్గిరివరాదివ నీలరత్నం || 7 ||

ఏకైకమాశు పరిగృహ్య నికామనంద -
న్నందాదిగోపపరిరబ్ధవిచుంబితాంగం |
ఆదాతుకామపరిశంకితగోపనారీ -
హస్తాంబుజప్రపతితం ప్రణమో భవంతం || 8 ||

భూయోఽపి కిన్ను కృణుమః ప్రణతార్తిహారీ
గోవింద ఏవ పరిపాలయతాత్ సుతం నః |
ఇత్యాది మాతరపితృప్రముఖైస్తదానీం
సంప్రార్థితస్త్యదవనాయ విభో త్వమేవ || 9 ||

వాతా త్మకం దనుజమేవమయి ప్రధూన్వన్
వాతోద్భవాః మమ గదాః కిము నో ధునోషి |
కిం వా కరోమి పునరప్యనిలాలయేశ
నిశ్శేషరోగశమనం ముహూరర్థయే త్వాం || 10 ||